



भंडारा व गोंदिया या २ जिल्हा परिषदा व त्याअंतर्गत १५ पंचायत समित्यांच्या सार्वत्रिक निवडणुकीसाठी मतदार यादी तयार करण्याचा कार्यक्रम



निवडणूक प्राथम्य

राज्य निवडणूक आयोग, महाराष्ट्र

क्रमांक:-रानिआ/जिपपस-२०२१/प्र.क्र.०२/का.७
नवीन प्रशासन भवन, मादाम कामा रोड,
हुतात्मा राजगुरु चौक, मुंबई ४०० ०३२.
दिनांक :- ०२ फेब्रुवारी, २०२१.

प्रति,
जिल्हाधिकारी,
भंडारा व गोंदिया

विषय:- भंडारा व गोंदिया या २ जिल्हा परिषदा व त्याअंतर्गत १५ पंचायत समित्यांच्या सार्वत्रिक निवडणुकीसाठी मतदार यादी तयार करण्याचा कार्यक्रम
संदर्भ :- १) राज्य निवडणूक आयोगाचे क्रमांक-रानिआ/जिपपस-२०२१/प्र.क्र.१/का.७, दि. १४/०२/२०२० व दि. ०३/११/२०२० ची पत्रे
२) राज्य निवडणूक आयोगाची क्रमांक-रानिआ/मनपा-२०२०/प्र.क्र.०३/का.५, दिनांक ०२ फेब्रुवारी, २०२१ रोजीची अधिसूचना

महोदय,

राज्य निवडणूक आयोगाचे संदर्भाधीन अनुक्रमांक १ येथील दि. ०३/११/२०२० च्या पत्रान्वये भंडारा जिल्हा परिषद व त्याअंतर्गत ७ पंचायत समित्या व गोंदिया जिल्हा परिषद व त्याअंतर्गत ८ पंचायत समित्यांच्या सार्वत्रिक निवडणुकीसाठी प्रभाग रचना व आरक्षण सोडलीकरिता देण्यात आलेल्या सुधारित कार्यक्रमानुसार दि. ०२/१२/२०२० रोजी अंतिम प्रभाग रचना व आरक्षण राजपत्रात प्रसिध्द करण्यात आले आहे.

२. स्थानिक स्वराज्य संस्थांच्या निवडणुकीसाठी राज्य निवडणूक आयोग स्वतंत्रपणे मतदार यादी तयार करत नसून भारत निवडणूक आयोगाकडून तयार होणारी विधानसभेची मतदार यादीच वापरण्यात येते. याकरिता स्थानिक स्वराज्य संस्थांची मुदत व संभाव्य मतदानाचा दिनांक लक्षात घेऊन मतदार यादी तयार करण्यासाठी एक विशिष्ट दिनांक (Cut off Date) अधिसूचित केला जातो. (जिल्हा परिषद व पंचायत समिती अधिनियम, १९६१ चा कलम १३)

३. भंडारा व गोंदिया या २ जिल्हा परिषदा व त्याअंतर्गत १५ पंचायत समित्यांच्या निवडणुकीसाठी मतदार यादी तयार करताना जिल्हा परिषद निवडणूक विभागनिहाय व पंचायत समित्यांसाठी निर्वाचक गणनिहाय मतदार यादी विभाजन करण्यासाठी पुढीलप्रमाणे आदेश देण्यात येत आहेत :-

आदेश

४. मतदार यादीच्या कार्यक्रमाची व्याप्ती - दिनांक ०१/०१/२०२१ हा अर्हता दिनांक धरून भारत निवडणूक आयोगाकडून दिनांक १५/०१/२०२१ पर्यंत अद्यावत केलेली महाराष्ट्र विधानसभेची मतदार यादी भंडारा व गोंदिया या २ जिल्हा परिषदा व त्याअंतर्गत १५ पंचायत समित्यांच्या निवडणुकांसाठी वापरण्यात येईल.

राज्य निवडणूक आयोगाने दिनांक ०२/०२/२०२१ च्या अधिसूचनेन्वये दिनांक १५/०१/२०२१ हा दिनांक Cut off Date जाहीर केला असून त्यादिवशी (म्हणजेच दिनांक १५/०१/२०२१ रोजी) अस्तित्वात असलेली महाराष्ट्र विधानसभेची मतदार यादी या सार्वत्रिक निवडणुकांसाठी वापरण्यात येईल.

५. वरील मतदार यादी ग्राह्य धरून भंडारा व गोंदिया या २ जिल्हा परिषदा व त्याअंतर्गत १५ पंचायत समित्यांमधील अनुक्रमे परिशिष्ट २ मध्ये नमूद सार्वत्रिक निवडणुकांसाठी मतदार यादीचा कार्यक्रम परिशिष्ट १ प्रमाणे राहिल.

- | | | |
|-------|--|--------------------------------------|
| (i) | प्रभागनिहाय प्रारूप मतदार यादी प्रसिध्द करणे | : दिनांक ११/०२/२०२१ |
| (ii) | प्रारूप मतदार यादीवर हरकती व सूचना दाखल करण्याचा कालावधी | : दिनांक ११/०२/२०२१
ते २२/०२/२०२१ |
| (iii) | प्रभागनिहाय मतदार याद्या अंतिम व अधिप्रमाणित करून प्रसिध्द करणे | : दिनांक ०३/०३/२०२१ |
| (iv) | मतदान केंद्रांची यादी व मतदान केंद्रनिहाय मतदार यादी प्रसिध्द करणे | : दिनांक १०/०३/२०२१ |

६. प्रभाग निहाय प्रारूप मतदार यादी तयार करणे :-

६.१ जिल्हाधिकारी यांनी विधानसभेच्या मतदार याद्यांचे खालीलप्रमाणे प्रभागनिहाय विभाजन करावे.

(i) आयोगाकडून युजरआयडी व पासवर्ड प्राप्त करून Assembly Master, Ward Master इ. अपलोड करणे.

(ii) कंट्रोल चार्ट योग्य असल्याची खात्री करून संगणक प्रणालीमधून मतदार यादीची पीडीएफ तयार करणे.

६.२ प्रभागनिहाय मतदार यादी तयार करताना पुढील बाबींची खात्री करून घ्यावी :-

अ) विधानसभा मतदार यादीत संबंधित निवडणूक विभाग व निर्वाचक गण क्षेत्रात समाविष्ट असलेल्या एकूण मतदारांची संख्या आणि संबंधित निवडणूक विभाग व निर्वाचक गणासाठी तयार करण्यात आलेल्या प्रभागनिहाय प्रारूप मतदार यादीतील मतदारांची एकूण संख्या समान आहे, याची खातरजमा करण्यात यावी.)

ब) या मतदार यादीतील दुबार नावांबाबत आयोगाचे आदेश क्र.रानिआ/मनपा-२००७/प्र.क्र.०६/ का.०५, दिनांक २४/०४/२००७ अन्वये कार्यवाही करावी.

क) मयत अथवा स्थलांतरीत मतदारांच्या बाबतीत आयोगाचे आदेश क्र.रानिआ/मनपा-२०१०/प्र.क्र.४/का.५, दिनांक ११/१०/२०१० अन्वये कार्यवाही करावी.

ड) विधानसभेसाठी तयार करण्यात आलेल्या मतदार यादीमध्ये बदल करण्याचे जसे की, नवीन नावांचा समावेश करणे, नाव वगळणे, नावातील दुरुस्ती व पत्यांमधील दुरुस्ती करणे इत्यादींबाबतची कार्यवाही राज्य निवडणूक आयोगाकडून केली जात नाही. (आयोगाचे क्र.रानिआ-२०१५/प्र.क्र.३/ प्रकल्प कक्ष, दिनांक १७/०४/२०१५ चे आदेश)

६.३ महाऑनलाईनतर्फे तयार केलेल्या आज्ञावलीच्या मदतीने प्रभागनिहाय मतदार यादीचे विभाजन करावे.

७. प्रारूप प्रभागनिहाय मतदार यादी प्रसिध्द करणे :-

प्रारूप प्रभागनिहाय मतदार यादीवर मतदार / नागरिकांकडून हरकती व सूचना मागविण्यासाठी, प्रारूप मतदार यादीला दिनांक ११/०२/२०२१ रोजी व्यापक प्रसिध्दी देण्यात यावी. (परिच्छेद ९ प्रमाणे)

८. प्राप्त झालेल्या हरकती व सूचना विचारात घेऊन प्रभागनिहाय मतदार यादी अंतिम करणे :-

८.१ दिनांक ११/०२/२०२१ ते दिनांक २२/०२/२०२१ पर्यंत प्राप्त झालेल्या हरकती व सूचनांवर नियमाप्रमाणे विचार करून प्रभागनिहाय मतदार यादी अंतिम करण्यात यावी. प्राप्त होणाऱ्या हरकती व सूचनांनुसार फक्त खालीलप्रमाणे सुधारणा / दुरुस्ती करता येईल :-

- (i) लेखनिकांच्या काही चुका
- (ii) दुसऱ्या प्रभागातील मतदार चुकून अंतर्भूत झालेले
- (iii) संबंधित प्रभागातील विधानसभा यादीत मतदारांची नावे असूनही, पंचायत समितीच्या संबंधित प्रभागाच्या मतदार यादीमध्ये नावे वगळण्यात आली असल्यास अशा मतदारांची नावे मतदार यादीत समाविष्ट करणे.

८.२ विहित मुदतीत प्राप्त होणाऱ्या सर्व हरकती व सूचनांवर निर्णय घेऊन आवश्यक असल्यास योग्य त्या सुधारणा मतदार यादीत कराव्यात.

९. अंतिम मतदार याद्या अधिनियमातील तरतुदीनुसार अधिप्रमाणित करून त्याबाबतची सूचना दिनांक ०३/०३/२०२१ रोजी मुद्दा क्र. १० मध्ये नमूद केलेल्या पध्दतीने प्रसिध्द करण्यात यावी.

१०. प्रारूप व अंतिम प्रभागनिहाय मतदार यादीस जिल्हाधिकारी यांनी खालीलप्रमाणे व्यापक प्रसिध्दी द्यावी जसे-

- (अ) जिल्हाधिकारी कार्यालय, जिल्हा परिषद कार्यालय, तहसिलदार कार्यालय, पंचायत समिती तसेच ग्रामपंचायत कार्यालयातील सूचना फलक
- (ब) स्थानिक वृत्तपत्र
- (क) स्थानिक केबल टि.व्ही.
- (ड) जिल्हाधिकारी / जिल्हा परिषद कार्यालयातील संकेत स्थळ, इत्यादी.

११. राज्यात उद्भवलेल्या कोविड-१९ च्या पार्श्वभूमीवर प्रत्येक मतदान केंद्रात ७०० ते ८०० मतदार जोडण्यात यावेत.

१२. वरील सूचनांप्रमाणे आयोगाने अधिसूचित केलेल्या दिनांकास अस्तित्वात असलेल्या विधानसभेच्या मतदार यादीचे विभाजन विहित मुदतीत व बिनचूक करण्याची जबाबदारी संबंधित जिल्हाधिकारी व तहसिलदार यांची राहिल.

१३. मतदार यादीचा कार्यक्रम सुरु झाल्यानंतर एखाद्या जिल्हा परिषद व पंचायत समित्यांच्या निवडणुकीबाबत न्यायालयाचे आदेश प्राप्त झाल्यास मतदार यादीचा कार्यक्रम रद्द करून त्याबाबतचा अहवाल जिल्हाधिकार्यांनी आयोगास तात्काळ सादर करावा.

१४. मतदार यादीचा कार्यक्रम राबविताना कोवीड-१९ या साथीच्या आजाराच्या अनुषंगाने घ्यावयाची खबरदारी म्हणून पुढील नमूद उपाययोजना अवलंबून पूर्ण करता येईल. जसे की-


- १) सर्वांच्या बैठकीची व्यवस्था पुरेसे अंतर ठेवून करणे.
- २) मास्क वापरणे.
- ३) सामाजिक अंतर ठेवणे.
- ४) सॅनिटायझरचा वापर करणे.
- ५) आवश्यकतेनुसार थर्मल स्क्रीनिंग करणे.

तसेच केंद्र व राज्य शासनाने कोवीड-१९ च्या अनुषंगाने वेळोवेळी जाहीर केलेल्या विविध उपाययोजना व दक्षता घेण्याबाबत दिलेल्या सूचनांचे योग्य ते पालन करावे.

१५. मतदार यादीचा कार्यक्रम आयोगाच्या <https://mahasec.maharashtra.gov.in> या संकेतस्थळावर उपलब्ध आहे.

मा. राज्य निवडणूक आयुक्त यांचे आदेशानुसार,

आपला,



(अविनाश सणस)

प्रभारी सचिव

राज्य निवडणूक आयोग, महाराष्ट्र

सोबत-परिशिष्ट-१ व २

प्रत :-


१. मा. मुख्य सचिव, महाराष्ट्र शासन, मंत्रालय, मुंबई
२. अपर मुख्य सचिव, ग्राम विकास विभाग, बांधकाम इमारत, मर्झबान पथ, फोर्ट, मुंबई.
३. मुख्य निवडणूक अधिकारी, महाराष्ट्र राज्य, सामान्य प्रशासन विभाग, मंत्रालय, मुंबई
४. विभागीय आयुक्त, नागपूर
५. मुख्य कार्यकारी अधिकारी, जिल्हा परिषद, भंडारा व गोंदिया
६. महिती जनसंपर्क अधिकारी, राज्य निवडणूक आयोग, मुंबई
७. संगणकीकरण कक्ष, राज्य निवडणूक आयोग यांना आवश्यक त्या कार्यवाहीसाठी
८. राज्य निवडणूक आयोगातील सर्व कार्यासने
९. निवड नस्ती (कार्यासन-७), राज्य निवडणूक आयोग

राज्य निवडणूक आयोगाचे पत्र क्रमांक-रानिआ/जिपपंस-२०२१/प्र.क्र. ०२/का.७, दि. ०२/०२/२०२१
परिशिष्ट-१

भंडारा व गोंदिया या २ जिल्हा परिषदा व त्याअंतर्गत १५ पंचायत समित्यांच्या
सार्वत्रिक निवडणुकीसाठी मतदार यादी तयार करण्याचा कार्यक्रम

अ.क्र.	निवडणुकीचा टप्पा	टप्पा सुरु करण्याची /पुर्ण करण्याची तारीख
१	मतदार यादी ग्राह्य धरण्याचा दिनांक	दि.१५/०१/२०२१
२	राज्य निवडणूक आयोगाने अधिसूचित केलेल्या तारखेस अस्तित्वात असलेल्या विधानसभेच्या मतदार यादीवरून जिल्हा परिषद व पंचायत समित्यांच्या सार्वत्रिक निवडणुकीकरिता तयार केलेली मतदार यादी हरकती व सूचना मागविण्याकरिता प्रसिध्द करण्याचा दिनांक	दि.११/०२/२०२१
३	मतदार यादीसंदर्भात हरकती व सूचना दाखल करण्याचा अंतिम दिनांक	दि. २२/०२/२०२१
४	निवडणूक विभाग व निर्वाचक गणाच्या छापील मतदार याद्या अधिनियमाच्या कलम १३ खाली अधिप्रमाणित करण्याची तारीख	दि. ०३/०३/२०२१
५	निवडणूक विभाग व निर्वाचक गणांच्या छापील मतदार याद्या माहितीसाठी ठेवण्यात आल्या आहेत, याबाबतची सूचना प्रसिध्द करण्याची तारीख	दि.०३/०३/२०२१
६	मतदान केंद्रांची यादी व मतदान केंद्रनिहाय मतदार यादी प्रसिध्द करणे	दि. १०/०३/२०२१

राज्य निवडणूक आयुक्त यांचे आदेशानुसार,


(अविनाश सणस)

प्रभारी सचिव
राज्य निवडणूक आयोग, महाराष्ट्र

राज्य निवडणूक आयोगाचे पत्र क्रमांक-रानिआ/जिपपंस-२०२१/प्र.क्र. ०२/का.७, दि. ०२/०२/२०२१

परिशिष्ट-२

अ.क्र.	जिल्हा परिषदेचे नांव	पंचायत समितीचे नाव
१	भंडारा	१) तुमसर
		२) मोहाडी
		३) साकोली
		४) लाखनी
		५) भंडारा
		६) पवनी
		७) लाखांदूर
२	गोंदिया	१) गोंदिया
		२) आमगाव
		३) सालेकसा
		४) गोरगाव
		५) तिरोडा
		६) सडक अर्जुनी
		७) देवरी
		८) अर्जुनी मोरगाव

माहे एप्रिल-मे, २०२१ या कालावधीत होणा-या महानगरपालिका, नगरपरिषदा / नगरपंचायती, जिल्हापरिषदा व पंचायत समित्या व ग्रामपंचायतीच्या सार्वत्रिक/ रिक्त पदांच्या पोटनिवडणुकीसाठी दि. १५ जानेवारी, २०२१ रोजी अस्तित्वात असलेली विधानसभेची मतदार यादी ग्राह्य धरण्याबाबत



राज्य निवडणूक आयोग, महाराष्ट्र

क्रमांक - रानिआ/मनपा-२०२०/प्र.क्र.३/का.५

नवीन प्रशासन भवन, मादाम कामा रोड,


हुतात्मा राजगुरु चौक, मुंबई ४०००३२

दिनांक:- ०२ फेब्रुवारी, २०२१

आदेश

क्र.रानिआ/मनपा-२०२०/प्र.क्र.३/का-५, मुंबई महानगरपालिका अधिनियम, १८८८(१८८८ चा मुंबई ३) च्या कलम १९ (१) (ब), महाराष्ट्र महानगरपालिका अधिनियम, १९४९ (१९४९ चा मुंबई अधिनियम क्र.५९) मधील कलम ७-अ, महाराष्ट्र नगरपरिषदा, नगरपंचायती व औद्योगिक नगरी अधिनियम, १९६५ (१९६५ चा महा.४०) च्या कलम ११, महाराष्ट्र जिल्हा परिषद व पंचायत समित्या अधिनियम, १९६१(१९६२ चा महा.५) च्या कलम १३ तसेच महाराष्ट्र ग्रामपंचायत अधिनियम १९५८(१९५९ चा मुंबई अधिनियम क्रमांक ३) चे कलम १०-अ व कलम १२ चे पोट-कलम (१) अन्वये प्रदान करण्यात आलेल्या अधिकारांचा वापर करून, दिनांक १५ जानेवारी, २०२१ या दिवशी अस्तित्वात असलेल्या महाराष्ट्र विधानसभेच्या मतदार याद्या, या माहे एप्रिल ते मे २०२१ या कालावधीत होणा-या महानगरपालिका, नगरपरिषदा/ नगरपंचायती, जिल्हा परिषदा व पंचायत समित्या तसेच ग्रामपंचायतीच्या सार्वत्रिक/ पोटनिवडणुकांसाठी मतदार याद्या तयार करण्यासाठी वापरण्यात येतील असे अधिसूचीत करण्यात येत आहे.

मा.राज्य निवडणूक आयुक्त यांच्या आदेशानुसार,



(अविनाश सणस)

प्रभारी सचिव,

राज्य निवडणूक आयोग, महाराष्ट्र